

Hindi - सुरक्षा शास्त्र - Protection Scriptures

यिर्मयाह 1:18 क्योंकि सुन, मैं ने आज तुझे इस सारे देश और यहूद के राजाओं, हाकिमों, और याजकों और साधारण लोगों के विश्वास गढ़वाला नगर, और लोहे का खम्भा, और पीतल की शहरपनाह बनाया है।

यहेजकेल 3:18 और उन चारों पहियों के घेरे बहुत बड़े और डरावने थे, और उनके घेरों में चारों ओर आंखें ही आंखें भरी हुई थीं।

यिर्मयाह 6:27 मैं ने इसलिये तुझे अपनी प्रजा के बीच गुम्मट वा गढ़ ठहरा दिया कि तू उनकी चाल परखो और जान लो।

लैब्यव्यवस्था 26:19 और मैं तुम्हारे बल का घमण्ड तोड़ डालूँगा, और तुम्हारे लिये आकाश को मानो लोहे का और भूमि को मानो पीतल की बना ढूँगा;

व्यवस्थाविवरण 23:5 परन्तु तौरे परमेश्वर यहोवा ने बिलाम की ना सुनी; किन्तु तौरे परमेश्वर यहोवा ने तौरे निमित्त उसके शाप को आशीष से पलट दिया, इसलिये कि तेरा परमेश्वर यहोवा तुझ से प्रेम रखता था।

योमियो 12:21 बुराई से न हारो परन्तु भलाई से बुराई का जीत लो॥

भजन संहिता 143:8,10 अपनी करणा की बात मुझे शीघ्र सुना, क्योंकि मैं ने तुझी पर भरोसा रखा है। जिस मार्ग से मुझे चलना है, वह मुझ को बता दे, क्योंकि मैं अपना मन तेरी ही ओर लगाता हूँ॥ 10 मुझ को यह सिखा, कि मैं तेरी इच्छा क्योंकर पूरी करूँ, क्योंकि मेरा परमेश्वर तू ही है! तेरा भला आत्मा मुझ को धर्म के मार्ग में ले चले!

भजन संहिता 94:12 है याह, क्या ही धन्य है वह पुरुष जिस को तू ताङ्ना देता है, और अपनी व्यवस्था सिखाता है,

नीतिवचन 27:12 बुद्धिमान मनुष्य विपति को आती देख कर छिप जाता है, परन्तु भौले लोग आगे बढ़े चले जाते और हानि उठाते हैं।

फिलिप्पियों 2:16 कि मसीह के दिन मुझे घमण्ड करने का कारण हो, कि न मेरा दौड़ना और न मेरा परिश्रम करना व्यर्थ हुआ।

यशायाह 49:4 तब मैं ने कहा, मैं ने तो व्यर्थ परिश्रम किया, मैं ने व्यर्थ ही अपना बल खो दिया है; तौमी निश्चय मेरा न्याय यहोवा के पास है और मेरे परिश्रम का फल मेरे परमेश्वर के हाथ में है॥

भजन संहिता 76:3 वहां उसने चमचमाते तीरों को, और ढाल और तलवार को तोड़कर, निदान लड़ाई ही को तोड़ डाला है॥

इब्रानियों 13:21 तुम्हें हर एक भली बात में सिद्ध करे, जिस से तुम उस की इच्छा पूरी करो, और जो कुछ उस को भाता है, उसे यीशु मसीह के द्वारा हम में उत्पन्न करे, जिस की बड़ाई युगानुयुग होती रहे। आमीन॥

1 कुरिन्थियों 16:15 हे भाईयो, तुम स्तिफनास के घराने को जानते हो, कि वे अख्या के पहिले फल हैं, और पवित्र लोगों की सेवा के लिये तैयार रहते हैं।

फिलिप्पियों 1:27 केवल इतना करो कि तुम्हारा चाल-चलन मसीह के सुसमाचार के योज्य हो कि चाहे मैं आकर तुम्हें देखूँ, चाहे न भी आऊं, तुम्हारे विषय में यह सुनूँ कि तुम एक ही आत्मा में स्थिर हो, और एक वित्त होकर सुसमाचार के विश्वास के लिये परिश्रम करते रहते हो।

1 कुरिन्थियों 15:58 ओ हे मेरे प्रिय भाईयो, टढ़ और अटल रहो, और प्रभु के काम में सर्वदा बढ़ते जाओ, क्योंकि यह जानते हो, कि तुम्हारा परिश्रम प्रभु में व्यर्थ नहीं है॥

कुलुसियों 4:12 इपफ्रास जो तुम में से है, और मसीह यीशु का दास है, तुम से नमस्कार कहता है और सदा तुम्हारे लिये प्रार्थनाओं में प्रयत्न करता है, ताकि तुम सिद्ध होकर पूर्ण विश्वास के साथ परमेश्वर की इच्छा पर स्थिर रहो।

2 राजा 19:34 और मैं अपने निमित और अपने दास दाऊद के निमित इस नगर की रक्षा कर के इसे बचाऊंगा।

यिर्मयाह 15:20,21 और मैं तुझ को उन लोगों के सामने पीतल की टढ़ शहरपनाह बनाऊंगा; वे तुझ से लड़ेंगे, परन्तु तुझ पर प्रबल न होंगे, क्योंकि मैं तुझे बचाने और तेरा उद्धार करने के लिये तेरे साथ हूँ, यहोवा की यह वाणी है। मैं तुझे दुष्ट लोगों के हाथ से बचाऊंगा, 21 और उपद्रवी लोगों के पंजे से छुड़ा लूँगा।

भजन संहिता 55:18 जो लड़ाई मेरे विरुद्ध मर्ची थी उससे उसने मुझे कुशल के साथ बचा लिया है। उन्होंने तो बहुतों को संग लेकर मेरा सामना किया था।

यहेजकेल 30:24 और मैं बाबुल के राजा की भुजाओं को बली कर के अपनी तलवार उसके हाथ में ढूँगा; परन्तु फिरौन की भुजाओं को तोड़ूँगा, और वह उसके सामने ऐसा कराहेगा जैसा मरनहार घायल कराहता है।

प्रकाशित वाक्य 3:18 इसी लिये मैं तुझे सम्मति देता हूँ, कि आग में ताया हुआ सोना मुझ से मोल ले, कि धनी हो जाए; और श्वेत वस्त्र ले ले कि पहिन कर तुझे अपने नंगेपन की लज़ा न हो; और अपनी आंखों में लगाने के लिये सुर्मा ले, कि तू देखने लगो।

1 यूहन्ना 3:17 पर जिस किसी के पास संसार की संपत्ति हो और वह अपने भाई को कंगाल देख कर उस पर तरस न खाना चाहे, तो उस में परमेश्वर का प्रेम क्योंकर बना रह सकता है?

यशायाह 50:4 प्रभु यहोवा ने मुझे सीखने वालों की जीभ दी है कि मैं थके हुए को अपने वचन के द्वारा संभालना जानूँ भौं को वह नित मुझे जगाता और मेरा कान खोलता है कि मैं शिष्य के समान सुनूँ।

भजन संहिता 18:39 क्योंकि तू ने युद्ध के लिये मेरी कमर में शक्ति का पटुका बांधा है; और मेरे विशेषियों को मेरे सम्मुख नीचा कर दिया।

2 शम्भूल 22:40 और तू ने युद्ध के लिये मेरी कमर बलवन्त की; और मेरे विशेषियों को मेरे ही सामने परास्त कर दिया।

भजन संहिता 89:43 फिर तू उसकी तलवार की धार को मोड़ देता है, और युद्ध में उसके पांत जमने नहीं देता॥

यहेजकेल 13:6 वे लोग जो कहते हैं, यहोवा की यह वाणी है, उन्होंने भावी का व्यर्थ और झूठा दावा किया है; और तब भी यह आशा दिलाई कि यहोवा यह वचन पूरा करेगा; तौभी यहोवा ने उन्हें नहीं भेजा।

लैव्यव्यवस्था 26:37 और जब कोई पीछा करने वाला न हो तब भी मानों तलवार के भय से वे एक दूसरे से ठोकर खाकर गिरते जाएंगे, और तुम को अपने शत्रुओं के सामने ठहरने की कुछ शक्ति न होगी।

1 कुरिन्थियों 14:8 और यदि तुरही का शब्द साफ न हो तो कौन लड़ाई के लिये तैयारी करेगा? अर्थ्यूब 15:24 संकट और दुर्घटना से उस को डर लगता रहता है, ऐसे राजा की नाई जो युद्ध के लिये तैयार हो, वे उस पर प्रबल होते हैं।

1 इतिहास 12:8 फिर जब दाऊद जंगल के गढ़ में रहता था, तब ये गाढ़ी जो शूरवीर थे, और युद्ध विद्या सीखे हुए और ढाल और भाला काम में लाने वाले थे, और उनके मुह सिंह के से और वे पठाड़ी मृग के समान वेग से दौड़ने वाले थे, ये और गादियों से अलग हो कर उसके पास आए।

1 इतिहास 12:33,38 फिर जबूलून में से युद्ध के सब प्रकार के छथियार लिए हुए लड़ने को पांति बान्धने वाले योद्धा पचास छजार आए, वे पांति बान्धने वाले थे: और चंचल न थे। 38 ये सब युद्ध के लिये पांति बान्धने वाले दाऊद को सारे इस्राएल का राजा बनाने के लिये हेब्रोन में सत्वे मन से आए, और और सब इस्राएली भी दाऊद को राजा बनाने के लिये सहमत थे।

लूका 10:19 देखो, मैंने तुम्हे सांपों और बिछुओं को रोकने का, और शत्रु की सारी सामर्थ पर अधिकार दिया है; और किसी वरतु से तुम्हें कुछ छानि न होगी।

2 कुरिन्थियों 7:10 क्योंकि परमेश्वर-भक्ति का शोक ऐसा पश्चाताप उत्पन्न करता है जिस का परिणाम उद्धार है और फिर उस से पछताना नहीं पड़ता: परन्तु संसारी शोक मृत्यु उत्पन्न करता है।

2 तीमुथियुस 2:25,26 और विरोधियों को नम्रता से समझाए, क्या जाने परमेश्वर उन्हें मन फिराव का मन दे, कि वे भी सत्य को पहिचानें। 26 और इस के द्वारा उस की इच्छा पूरी करने के लिये सचेत होकर शैतान के फंदे से छूट जाएं।

नहेमायाह 4:15 जब हमारे शत्रुओं ने सुना, कि यह बात हम को मालूम हो गई है और परमेश्वर ने उनकी युक्ति निष्फल की है, तब हम सब के सब शहरपनाह के पास अपने अपने काम पर लौट गए।

भजन संहिता 73:24 तू सम्मति देता हुआ, मेरी अनुवाई करेगा, और तब मेरी महिमा करके मुझ को अपने पास रखेगा।